
PART I 


Section iii 


सत्यमेव जयते 


ಕೇರಳ ಸರಕಾರ 


ಕಾನೂನು ( ಶಾಸನ ರಚನೆ - ಎ ) ಇಲಾಖೆ 


ಅಧಿಸೂಚನೆ 


ನಂಬ್ರ , 25352 / ಲೆಗ್ , ಎ 1 /2017 /ಕಾನೂನು. 


ತಿರುವನಂತಪುರಂ , 


2018 ಏಪ್ರಿಲ್ 7 
1193 ಮೀನ 24/ 
1940 ಚೈತ್ರ 

17. 


2018 ಎಪ್ರಿಲ್ 7 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ 
ಈ ಕೆಳಗಿನ ಆಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. 


ರಾಜ್ಯಪಾಲರ ಆಜ್ಞಾಪ್ರಕಾರ, 


ಬಿ . ಜಿ . ಹರಿಂದ್ರನಾಥ್ , 


ಕಾನೂನು ಕಾರ್ಯದರ್ಶಿ 


G , 56 /2018/ GPC. 

2018ರ 20 ನೇ ನಂಬ್ರ ಅಧ್ಯಾದೇಶ 
2018ರ ಅಬಕಾರಿ (ತಿದ್ದುಪಡಿ ) ಅಧ್ಯಾದೇಶ 


ಭಾರತ ಗಣರಾಜ್ಯದ ಆರುವತ್ತೊಂಬತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ 
ಪ್ರಖ್ಯಾಪಿಸಲ್ಪಟ್ಟಿತು. 


1077 ರ ಅಬಕಾರಿ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ 


ಒಂದು 


ಅಧ್ಯಾದೇಶ 


ಪೀಠಿಕೆ -2017ರ ಅಬಕಾರಿ (ತಿದ್ದುಪಡಿ) ಅಧ್ಯಾದೇಶ ( 2017ರ 38 ) ವನ್ನು 2017 
ಡಿಸೆಂಬರ್‌ 21 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿರುವುದರಿಂಲೂ ; 

2018 ಜನವರಿ 22 ನೇ ದಿನಾಂಕದಂದು ಆರಂಭವಾಗಿ 2018 ಫೆಬ್ರವರಿ 7 ನೇ 
ದಿನಾಂಕದಂದು ಮುಕ್ತಾಯಗೊಂಡ ಕೇರಳ ರಾಜ್ಯ ವಿಧಾನಸಭೆಯ ಅಧಿವೇಶನದಲ್ಲಿ ಪ್ರಸ್ತುತ ಅಧ್ಯಾದೇಶದ 
ಬದಲು ರಾಜ್ಯ ವಿಧಾನಸಭೆಯ ಒಂದು ಅಧಿನಿಯಮವನ್ನು ತರುವುದಕ್ಕಿರುವ ಮಸೂದೆಯನ್ನು 
ಹದಿನಾಲ್ಕನೇ ಕೇರಳ ವಿಧಾನಸಭೆಯ 96 ನೇ ನಂಬ್ರ ಮಸೂದೆಯಾಗಿ ಪ್ರಕಟಿಸಿದ್ದರೂ , ಅದನ್ನು 
ವಿಧಾನಸಭೆಯಲ್ಲಿ ಮಂಡಿಸಲು ಹಾಗೂ ಅಂಗೀಕರಿಸಲು ಸಾಧ್ಯವಾಗದುದರಿಂದಲೂ , 

ಪ್ರಸ್ತುತ ಅಧ್ಯಾದೇಶದ ಉಪಬಂಧಗಳನ್ನು ಚಾಲ್ತಿಯಲ್ಲಿರಿಸುವುದಕ್ಕಾಗಿ 2018 ರ ಅಬಕಾರಿ 
( ತಿದ್ದುಪಡಿ) ಅಧ್ಯಾದೇಶ ( 2018ರ 4) ವನ್ನು 2018 ಫೆಬ್ರವರಿ 12 ನೇ ದಿನಾಂಕದಂದು ಕೇರಳ 
ರಾಜ್ಯಪಾಲರು ಪ್ರಖ್ಯಾಪಿಸಿದುದರಿಂದಲೂ 

2018 ಫೆಬ್ರವರಿ 26 ನೇ ದಿನಾಂಕದಂದು ಆರಂಭವಾಗಿ 2018 ಏಪ್ರಿಲ್ 4 ನೇ 
ದಿನಾಂಕದಂದು ಮುಕ್ತಾಯಗೊಂಡ ಕೇರಳ ರಾಜ್ಯ ವಿಧಾನಸಭೆಯ ಅಧಿವೇಶನದಲ್ಲಿ ಪ್ರಸ್ತುತ 
ಅಧ್ಯಾದೇಶದ ಬದಲು ರಾಜ್ಯ ವಿಧಾನಸಭೆಯ ಒಂದು ಅಧಿನಿಯಮವನ್ನು ತರುವುದಕ್ಕಿರುವ 
ಒಂದು ಮಸೂದೆಯನ್ನು 14 ನೇ ಕೇರಳ ವಿಧಾನಸಭೆಯ 120 ನೇ ನಂಬ್ರ ಮಸೂದೆಯಾಗಿ 
ಪ್ರಕಟಿಸಿದ್ದರೂ , ಅದನ್ನು ವಿಧಾನಸಭೆಯಲ್ಲಿ ಮಂಡಿಸಲು ಹಾಗೂ 

ಮಂಡಿಸಲು ಹಾಗೂ ಅಂಗೀಕರಿಸಲು 
ಸಾಧ್ಯವಾಗದುದರಿಂದಲೂ ; 

ಭಾರತ ಸಂವಿಧಾನದ 213 ನೇ ಅನುಚ್ಛೇದದ (2) ನೇ ಖಂಡದ ಉಪ- ಖಂಡ ( ಎ) 
ಪ್ರಕಾರ ಪ್ರಸ್ತುತ ಅಧ್ಯಾದೇಶದ ಪ್ರಾಬಲ್ಯವು 2018 ಏಪ್ರಿಲ್ 9 ನೇ ದಿನಾಂಕದಂದು 
ಮುಕ್ತಾಯವಾಗುವುದರಿಂದಲೂ ; 

ಪ್ರಸ್ತುತ ಅಧ್ಯಾದೇಶದ ಉಪಬಂಧಗಳನ್ನು ಜಾರಿಯಲ್ಲಿರಿಸದಿದ್ದಲ್ಲಿ ತೊಂದರೆಗಳು 
ಉಂಟಾಗಬಹುದಾದರಿಂದಲೂ 


1 . 


ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಮತ್ತು ತಾನು 
ತುರ್ತು ಕ್ರಮ ಕೈಗೊಳ್ಳಬೇಕಾದ ಸನ್ನಿವೇಶವು ಜಾರಿಯಲ್ಲಿದೆಯೆಂದು ಕೇರಳ ರಾಜ್ಯಪಾಲರಿಗೆ 
ಮನವರಿಕೆಯಾಗಿರುವುದರಿಂದಲೂ , 

ಈಗ, ಆದುದರಿಂದ, ಭಾರತ ಸಂವಿಧಾನದ 213 ನೇ ಅನುಚ್ಛೇದದ ಖಂಡ (1) 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು: 

ಸಣ್ಣ ಹೆಸರು ಮತ್ತು ಪ್ರಾರಂಭ. ( 1) ಈ ಅಧ್ಯಾದೇಶವನ್ನು 2018 ರ ಅಬಕಾರಿ 
( ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು. 

( 2) ಇದು 2017 ಡಿಸೆಂಬರ್ 21 ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ 
ಭಾವಿಸತಕ್ಕದ್ದು. 

ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡಬೇಕಾದ 1077 ರ 1 ನೇ ಅಧಿನಿಯಮ . ಈ 
ಅಧ್ಯಾದೇಶವು ಕಾರ್ಯಚರಣೆಯಲ್ಲಿರುವಾಗ, 1077ರ ಅಬಕಾರಿ ಅಧಿನಿಯಮ ( 1077 ರ 1) 
( ಇನ್ನು ಮುಂದೆ ಪ್ರಧಾನ ಆಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು) ಕ್ಕೆ 3 ರಿಂದ 6 ರ ವರೆಗಿನ 
ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿರುವ ತಿದ್ದುಪಡಿಗಳಿಗೆ ವಿಧೇಯವಾಗಿ ಪರಿಣಾಮವಿರುವುದಾಗಿದೆ. 

15 ಎ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 15 ಎ ವಿಭಾಗದಲ್ಲಿ, 

( ಎ) ಪಾರ್ಶ್ವ ಶೀರ್ಷಿಕೆಯಲ್ಲಿ 21 ” ಎಂಬ ಅಂಕೆಯ ಬದಲು “23” ಎಂಬ 
ಅಂಕೆಯನ್ನು ಸೇರಿಸತಕ್ಕದ್ದು; 

( ಬಿ) ವಿಭಾಗದಲ್ಲಿ , “ 21 ” ಅಂಕೆಯು ಬದಲು 23 ” ಎಂಬ 
ಅಂಕೆಯನ್ನು ಸೇರಿಸತಕ್ಕದ್ದು. 


2 . 


3 . 


ಎಂಬ 

15 ಬಿ ವಿಭಾಗದ ತಿದ್ದುಪಡಿ, ಪ್ರಧಾನ ಆಧಿನಿಯಮದ 15 ಬಿ ವಿಭಾಗದಲ್ಲಿ , 

( ಎ) ಪಾರ್ಶ್ವ ಶೀರ್ಷಿಕೆಯಲ್ಲಿ 21 ” ಎಂಬ ಅಂಕೆಯ ಬದಲು “ 23 ” ಎಂಬ 
ಅಂಕೆಯನ್ನು ಸೇರಿಸತಕ್ಕದ್ದು; 

( ಬಿ) ವಿಭಾಗದಲ್ಲಿ, “ ಇಪ್ಪತ್ತೊಂದು ” ಎಂಬ ಪದದ ಬದಲು “ ಇಪ್ಪತ್ತಮೂರು” 
ಎಂಬ ಪದಗಳನ್ನು ಸೇರಿಸತಕ್ಕದ್ದು. 

57 ನೇ ವಿಭಾಗದ ತಿದ್ದುಪಡಿ ಪ್ರಧಾನ ಅಧಿನಿಯಮದ 57 ನೇ ವಿಭಾಗದಲ್ಲಿ , 

( ಎ) ( ಎ) ಖಂಡದಲ್ಲಿ, ಯಾವುದೇ ಮಿಶ್ರಣಾಂಶ ” ಎಂಬ ಪದಗಳ ಬದಲು 
“ ಸ್ಟಾರ್ಚ್ನ ಹೊರತಾದ ಯಾವುದೇ ಮಿಶ್ರಣಾಂಶ ” ಎಂಬ ಪದಗಳನ್ನು ಸೇರಿಸತಕ್ಕದ್ದು; 

( ಬಿ) ( ಎ ) ಖಂಡದ ನಂತರ , ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, 
ಅದೇನೆಂದರೆ : 


5 . 


“ ( ಎಎ) ಆತನಿಂದ ಮಾರಲ್ಪಡುವುದೋ ಉತ್ಪಾದಿಸಲ್ಪಡುವುದೋ ಆದ ಮದ್ಯದಲ್ಲಿ 
ಸ್ಟಾರ್ಚ್‌ನೊಂದಿಗೆ ಬೆರೆಸುವುದೋ ಬೆರೆಸಲು ಅನುಮತಿ ನೀಡುವುದೋ ಆದಂತಹ ; ಅಥವಾ”; 

( ೩) ( ಡಿ) ಖಂಡದ ನಂತರ , “ ಒಂದು ಸಕ್ಷಮ ನ್ಯಾಯಾಲಯದ ಸಮಕ್ಷದಲ್ಲಿನ 
ಅಪರಾಧ ನಿರ್ಣಯದ ಮೇರೆಗೆ, ಪ್ರತಿಯೊಂದು ಅಪರಾಧಕ್ಕೆ ಐದು ವರ್ಷಗಳ 
ಕಾಲಾವಧಿಯವರೆಗಿನ ಜೈಲು ಶಿಕ್ಷೆ ಅಥವಾ ಐವತ್ತು ಸಾವಿರ ರೂಪಾಯಿಯವರೆಗಿನ ಜುಲ್ಮಾನೆ 
ಅಥವಾ ಎರಡೂ ಸೇರಿ ಶಿಕ್ಷಿಸತಕ್ಕದ್ದು ಎಂಬ ಪದಗಳ ಬದಲು, ಈ ಕೆಳಗಿನ ಪದಗಳನ್ನು, 
ಅಂಕೆಗಳನ್ನು, ಚಿಹ್ನೆಗಳನ್ನು ಹಾಗೂ ಆವರಣಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ : 
“ಒಂದು ಸಕ್ಷಮ ನ್ಯಾಯಾಲಯದ ಸಮಕ್ಷದಲ್ಲಿನ ಅಪರಾಧ ನಿರ್ಣಯದ ಮೇರೆಗೆ , 

(1) ( ಎಎ) ಖಂಡದ ಕೆಳಗಿನ ಅಪರಾಧಗಳ ಹೊರತಾದ ಅಪರಾಧಗಳಿಗೆ ಐದು 
ವರ್ಷಗಳ ಕಾಲಾವಧಿಯವರೆಗಿನ ಜೈಲು ಶಿಕ್ಷೆ ಅಥವಾ ಐವತ್ತು ಸಾವಿರ ರೂಪಾಯಿಯವರೆಗಿನ 
ಜುಲ್ಮಾನೆ ಅಥವಾ ಎರಡೂ ಸೇರಿ; 

(ii) (ಎಎ) ಖಂಡದ ಕೆಳಗಿನ ಅಪರಾಧಗಳಿಗೆ ಆರು ತಿಂಗಳವರೆಗಿನ ಜೈಲು ಶಿಕ್ಷೆ 
ಅಥವಾ ಇಪ್ಪತ್ತೈದು ಸಾವಿರ ರೂಪಾಯಿಗಿಂತ ಕಡಿಮೆಯಲ್ಲದ ಜುಲ್ಮಾನೆ ಅಥವಾ ಎರಡೂ ಸೇರಿ; 

ಶಿಕ್ಷಿಸತಕ್ಕದ್ದು.”. 

67 ಎ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ 67 ಎ ವಿಭಾಗದ 
ಪಟ್ಟಿಯಲ್ಲಿ, 

(1) (1) ನೇ ಕಾಲಂನಲ್ಲಿ, “ 21 ” ಎಂಬ ಅಂಕೆಯು ಇರುವ ಎರಡೂ ಸ್ಥಳಗಳಲ್ಲೂ 
ಅದರ ಬದಲು “23 ” ಎಂಬ ಅಂಕೆಯನ್ನು ಸೇರಿಸತಕ್ಕದ್ದು; 

(ii) (1), (2 ) ಹಾಗೂ (3) ನೇ ಕಾಲಂಗಳಲ್ಲಿನ ಅಸ್ತಿತ್ವದಲ್ಲಿರುವ ನಮೂದನೆಗಳಿಗೆ 
ಬದಲು ಅನುಕ್ರಮವಾಗಿ ಈ ಕೆಳಗಿನ ನಮೂದನೆಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ: 

“ ಮದ್ಯದೊಂದಿಗೆ ಸ್ಟಾರ್ಚ್ 57( ಎಎ) 25,000. ”. 
ಬೆರೆಸುವುದು 


ರದ್ಧತಿ ಮತ್ತು ರಕ್ಷಣೆ.- ( 1) 2018 ರ 

ರಕ್ಷಣೆ.- (1) 2018ರ ಅಬಕಾರಿ ( ತಿದ್ದುಪಡಿ) ಅಧ್ಯಾದೇಶ 
( 2018 ರ 4 ) ವು ಈ ಮೂಲಕ ರದ್ದುಗೊಂಡಿರುವುದು. 

( 2 ) ರೀತಿ ರದ್ದುಗೊಳಿಸಿದ್ದರೂ , ಪ್ರಸ್ತುತ ಅಧ್ಯಾದೇಶದ ಪ್ರಕಾರ 
ತಿದ್ದುಪಡಿಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಅಥವಾ ಮಾಡಿರುವುದಾಗಿ 
ಭಾವಿಸಲ್ಪಡುವ ಯಾವುದೇ ಕಾರ್ಯ ಅಥವಾ ಕೈಗೊಂಡ ಅಥವಾ ಕೈಗೊಂಡಿರುವುದಾಗಿ 
ಭಾವಿಸಲ್ಪಡುವ ಯಾವುದೇ ಕ್ರಮವು ಈ ಅಧ್ಯಾದೇಶದ ಪ್ರಕಾರ ತಿದ್ದುಪಡಿ ಮಾಡಲ್ಪಟ್ಟ ಪ್ರಧಾನ 
ಅಧಿನಿಯಮದ ಪ್ರಕಾರ ಮಾಡಿರುವುದಾಗಿ ಅಥವಾ ಕೈಗೊಂಡಿರುವುದಾಗಿ ಭಾವಿಸತಕ್ಕದ್ದು. 


ಪಿ. ಸದಾಶಿವ , 


ರಾಜ್ಯಪಾಲರು . 

